

नेपाल गजेट

भाग ४

नेपाल सरकारद्वारा प्रकाशित

खण्ड ७] काठमाडौं आश्विन १४ गते २०१४ साल [संख्या २५

गृहमन्त्रालयको सूचना

पुरानो बन्दूक राइफल पेस्तौल इत्यादि काम नलाग्ने भएमा सो दाखिल गरी श्रेस्तामा आमदानी बाँधी निम्नाङ्कितबमोजिम गर्ने निर्णय भएकोले यो सूचना प्रकाशित गरेको छ ।

१. आफूले पाइराखेको बन्दूक पेस्तौल राइफल इत्यादि पुरानो भै काम नलाग्ने भएमा मरम्मत गरी बनाउन हुनेसम्म मरम्मत गरी बनाई काममा लगाउन मरम्मत गर्दा पनि काम नदिने भए त्यस्तो व्यक्तिले आफ्नो नाउँमा बहाल दर्ता रहेको हात हतियार विनोमोलमा सरकार दाखिल गरी निस्सालिने ।
२. उक्त पुरानो काम नलाग्ने हात हतियार दाखिल गर्ने ल्याण्डमा सबै विवरण खुलाई छुट्टा श्रेस्तामा आमदानी बाँधी निजका नाउँमा दर्ता रहेको बेहोरा जनाई लगत काटिदिने र यस्ता १० दश नालभन्दा बढी जम्मा भएमा जिल्ला, गढी, गौडा, गोस्वरा र उपत्यका कमिश्नर अफिसले गृहमन्त्रालयसँग स्वीकृति लिई सुन्दरीजल नखु मेगजीनमा दाखिल गरी भरपाई लिई श्रेस्तामा खर्च लेख्नु, स्वीकृति भएको निस्सा भिडाई मोजरा हुनेछ ।

(३१)

३. उक्त हात हतियार आमदानी खर्च भएको भरेता साल तमाम भएका ३५ पैतीस दिनभित्र सम्बन्धित श्री कुमारीचोकमा ऐन सवालको रीत पुर्‍याई दाखिल गरी ३५ दिनभित्र जर्बाई फिर्ता ली अदली बदली हुँदा बुझबुझारथमा चलाउने ।
४. लेखिएको भरेता बुझाउन ल्याएमा बुझिली ऐन सवालबमोजिम जाँची ३५ दिनभित्र जाँचको निस्सा लगाई श्री कुमारीचोकले फिर्ता दिने ।
५. उक्त लेखिएमुताबिक दाखिल हुन आएका हात हतियारको फाँट हरेक महिना महिनामा महिना नाघेका ७ दिनभित्र तालुक गृहमन्त्रालयमा फाँट जाहेर गर्ने ।

सरकारको आदेशले—

माणिकलाल,

का. मु. सेक्रेटरी - गृहमन्त्रालय.